



## Reġjun Għawdex

### MINUTI

Laqgħa tar-Reġjun Għawdex Nru 76/2018

It-Tlieta, 18 ta' Settembru 2018

**Il-Kumitat Reġjonali Għawdex iltaqa' fis-Sala Saverio Cassar, fl-Uffiċċju Reġjonali li jinsab fi Triq I-Għaxra ta' Ġunju 1887, Victoria, Għawdex fis-7.15 ta' filgħaxija.**

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Rabat Citta' Victoria	Dr Samuel Azzopardi (President)	Preżenti	Sur Josef Schembri	-
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Assenti	Sur Emanuel Mintoff	Assenti
Ta' Kerċem	Sur Mario Azzopardi	Preżenti	Sur Paul Mizzi	-
Il-Munxar	Ms Sonya Abela	Preżenti	Ms Juliet Rose Attard	-
In-Nadur	Sur Edward Said	Assenti	Sur Eucharist Camilleri	Assenti
Il-Qala	Sur Paul Buttigieg	Indispost	Sur Jesmond Borg	Assenti
San Lawrenz	Sur Noel Formosa (Viċi-President)	Preżenti	Sur Anthony Formosa	-
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Skużat	Sur Aaron Agius	Assenti
Ix-Xewkija	Sur Paul Azzopardi	Skużat	Sur Domenic Zerafa	Assenti
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

## **Minuti**

Il-President Dr Samuel Azzopardi ippresjeda l-Laqgħa.

### **76.1 Qari, kunsiderazzjoni u approvazzjoni tal-Minuti tal-laqgħa preċedenti**

76.1.1 Il-Laqgħa bdiet fis-7.15p.m. Intqalgħet it-talba tal-bidu.

76.1.2 Il-President Dr Samuel Azzopardi sellem il-memorja tas-Sur Joseph Grech, ex-għalliem, li kien il-President tal-*Gozo Business Chamber* u *Chief Commissioner* tal-*Scouts Association of Malta* wara li flimkien ma' oħrajn sħabu kien waqqaf il-*Victoria Scouts Group*, li tħabbret il-mewt tiegħu nhar il-Ħamis 6 ta' Settembru 2018.

76.1.3 Wara dan il-mument, inqraw il-Minuti tal-erbgħa u sebgħin(74) Laqgħa u ġew approvati unanimament.

### **76.2 Punti imqajjma mill-Minuti**

76.2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqgħa preċedenti li kienu għadhom kif inqraw sabiex tkompli d-diskussjoni dwarhom.

76.2.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-aġġornamenti li kien hemm fir-rigward:

- *Monument tar-Regjun Għawdex* – fejn is-Segretarju Eżekuttiv informa lill-membri preżenti li għandha tinzamm Laqgħa oħra mall-Uffiċċjali taċ-*Cittadella Management Committee* sabiex jġu definiti u stabbiliti l-kriterji li bihom trid tinfareg is-sejha għall-monument fost dawk l-Artisti interessati li jipparteċipaw;
- *Parteċipazzjoni fil-European Week of the Regions and Cities 2018 li ta' kull sena tinzamm ġewwa l-Belt ta' Brussel, il-Belġju* – fejn is-Segretarju Eżekuttiv għarraf lill-membri preżenti li wara li din is-sejha kienet intbagħtet lill-Kunsilli Lokali ta' Għawdex, ir-Regjun kien irċieva nomina waħda biss mingħand is-Sinjura Miriam Attard, Segretarju Eżekuttiv tal-Kunsill Lokali *Città Victoria* u għalhekk, ir-rapreżentant tar-Regjun Għawdex għall-edizzjoni ta' din is-sena ser tkun is-Sinjura Miriam Attard.
- *Ittra mibgħuta lid-Direttur Gvern Lokali dwar ir-rifuzjoni tal-ispejjeż amministrattivi tar-Regjun Għawdex kif kien imwiegħed mat-twaqqif tal-Aġenzija LESA* - fejn is-Segretarju Eżekuttiv informa lill-membri preżenti li d-Direttur kien kiteb lura biex jinforma li kien qiegħed jgħaddi l-appell tar-Regjun Għawdex għall-attenzjoni tad-Direttur Ġenerali (Gvern Lokali) fid-dawl tal-pjanijiet u r-riformi maħsuba.

76.2.3 Għalhekk, minħabba li ma kienx hemm aġġornamenti oħra, il-laqgħa tkomplet skont l-aġenda.

### **76.3 Komunikazzjoni tal-President**

76.3.1 Il-President Dr Samuel Azzopardi beda l-intervent tiegħu billi mill-qalb irringrazzja lil kull min ta' sehm sabiex instabet soluzzjoni raġjonevoli li ippermettiet li s-servizz ta' ġbir ta' skart reċiklabbli ġewwa Għawdex baqa' jingħata interrottament liċ-ċittadin u ser jibqa' jingħata sakemm tinfareg sejha oħra.

76.3.2 Il-President Dr Samuel Azzopardi bi pjaċir għarraf lill-membri preżenti li wara li r-Regjun Għawdex kien issottometta l-proposta tiegħu għall-Proġett ta' *coffee-table book* dwar Għawdex lill-Assoċjazzjoni Kunsilli Lokali(AKL), l-AKL kienet iddiskutiet din il-proposta u approvat dan il-proġett filwaqt li fl-istess ittra li kienet bagħtet u datata 13 ta' Settembru 2018, fakkret ukoll li l-ammont li jista' jġi utilizzat għal dan il-proġett u li huwa miżmum għand l-AKL għad-dispożizzjoni tar-Regjun Għawdex huwa ta' €34,171.34ċ.

76.3.3 Il-President Dr Samuel Azzopardi filwaqt li irrimarka li dwar il-proposta kif preżentata miċ-*Chairman* tal-Kumitat Ċelebrazzjonijiet Nazzjonali u Reġjonali dwar li l-Karnival organizzat fil-Lokalitajiet jibda jinżamm fil-*weekend* ta' qabel il-ġranet Uffiċċjali tal-Karnival mhux il-Kunsilli Lokali kollha kienu ddiskutew fi ħdanhom din il-proposta, talab sabiex kemm jista' jkun sal-laqgħa li jmiss din il-materja tkun diskussa sabiex ir-Reġjun Għawdex ikun f'pożizzjoni li jiffirma opinjoni dwar din il-materja li jkun jista' jikkomunikaha ukoll lill-E.T. Mgr. Dr Joe Vella Gauci, *Chairman* tal-Kumitat Ċelebrazzjonijiet Nazzjonali u Reġjonali fi ħdan il-Ministeru għal Għawdex u lis-Sur Frank Cassar, Uffiċċjal Inkariġat mill-Uffiċċju tal-Kultura ġewwa Għawdex.

#### **76.4 Il-Qasam tas-Saħħa ġewwa Għawdex**

76.4.1 Il-President Dr Samuel Azzopardi, filwaqt li għamel referenza għall-proposta mressqa mill-Viċi-President, is-Sur Noel Formosa sabiex fl-ewwel laqgħa tar-Reġjun Għawdex jiġi diskuss il-qasam tas-Saħħa ġewwa Għawdex, stieden lis-Sur Noel Formosa sabiex jagħmel l-intervent tiegħu.

76.4.2 Il-Viċi-President is-Sur Noel Formosa filwaqt li esprima l-prokkupazzjoni tiegħu għall-fatt li dan l-aħħar ġewwa Għawdex qiegħed sfortunatament jinħass li fost ir-residenti Għawdxin jeżisti nuqqas ta' sigurtà fejn tidhol is-saħħa tant li kien avvċinat minn numru konsiderevoli ta' residenti li esprimew miegħu personlament din il-prokkupazzjoni li għandhom huma u li tissemma' ħafna drabi kemm fil-mezzi tax-xandir u aktar fil-midja soċjali tant li mhux l-Għawdxin kollha huma ċerti daqs kemm kienu fil-passat li s-servizz tas-saħħa kif mogħti mill-iSptar Ġenerali ta' Għawdex huwa wieħed ta' serħan tal-moħħ, appella sabiex kemm-il darba l-membri tar-Reġjun Għawdex għandhom l-istess konvinzjoni jew mod ieħor, tittwarrab għall-mument il-politika partiġjana u bħalma ġara fil-passat din il-materja tiġi trattata bis-serjetà fi ħdan ir-Reġjun peress li qegħdin nitkellmu mhux biss fuq saħħet iċ-ċittadini imma ukoll dwar is-serħan tal-moħħ li kull ċittadin għandu dritt li jkollu fejn jidhol kull aspekt tas-servizz tas-saħħa kif hu mogħti fl-iSptar Ġenerali ta' Għawdex.

76.4.3 Wara diskussjoni interessanti fejn ġew diskussi ħafna aspetti dwar is-servizz tas-saħħa kif ukoll tqajjmu ħafna mistoqsijiet li nħass li r-Reġjun Għawdex għandu jingħata risposta dwarhom filwaqt li saru riferimenti għal incidenti li ssemew anke fil-midja dan l-aħħar, il-membri qabblu dwar numru ta' mistoqsijiet li għandhom jintbagħtu f'forma ta' ittra għall-attenzjoni tal-Onorevoli Ministru Dr Chris Fearnie filwaqt li tiġi offruta d-disponibilità tar-Reġjun Għawdex li jiddiskuti din il-materja mal-istess Ministru.

#### **76.5 Proposta – Ġbir tal-iskart reċiklabbli – Ħġieġ**

76.5.1 Il-President Dr Samuel Azzopardi, filwaqt li għamel referenza għall-proposta mressqa mis-Sur Franco Ciangura sabiex tinbidel id-data ta' meta għandu jibda jiġabar l-iskart ħġieġ, stieden lis-Sur Franco Ciangura sabiex jagħmel l-intervent tiegħu.

76.5.2 Is-Sur Franco Ciangura filwaqt li fakkar kif din il-materja kienet issemmet fi Frar li għadda meta inqalet l-ewwel kwistjoni fuq il-ġbir tal-iskart mal-Green MT u fejn kien ġie deċiż li din il-proposta għandha tiġi diskussa mal-Awtoritajiet kompetenti kemm-il darba jinżammu diskussjonijiet magħhom fuq il-kwistjoni pendenti u urġenti li kienet inqalet dakinhar, ġaladarba, ir-Reġjun u l-Kunsilli Lokali rispettivi qatt ma kienu nvoluti f'dawn id-diskussjonijiet, il-proposta li l-ġbir tal-iskart ħġieġ jibda jingabar fl-ewwel Tlieta ta' kull xahar flok fl-ewwel Ħamis ta' kull xahar sabiex tkun fl-istess ġurnata li fiha tingabar il-borża tal-iskart reċiklat ħalli l-kollettur ma jibqax jiddeżisti milli jiġbor l-kontenituri reċiklabbli li fihom jkun inħareġ il-ħġieġ aktar kmieni kif qiegħed jiġri fil-preżent bil-konsegwenzi kollha li dan ir-rifjut qiegħed ikollu fuq id-dehra degradanti tal-lokalitajiet kollha ġewwa Għawdex, kienet qegħda terġa' titressaq din il-proposta mill-ġdid għall-attenzjoni tal-Kunsilli Lokali kollha sabiex tittiehed deċiżjoni dwar din il-materja fl-aħjar interess ta' kulħadd.

76.5.3 Wara diskussjoni interessanti fejn mill-ewwel deher li ma hemmx xi oġġezzjoni partikulari għal din din il-proposta, kif ukoll il-ħtieġa urġenti li ssir xi ħaġa minħabba li l-kuntratturi mhux biss qegħdin jirrifjutaw li jiġbru l-kontenituri reċiklabbli li fihom jinħareġ il-ħġieġ imma qegħdin iħalluhom f'nofs tat-triq bil-konsegwenza li l-lokalitajiet qegħdin jingħataw dehra ta' abbandun, il-President Dr Samuel Azzopardi saqsa kif din il-problema ma tidhirx li teżisti Malta tant li l-istess materja qatt ma tqajmet fi ħdan l-AKL.

76.5.4 Għalhekk, il-President Dr Samuel Azzopardi ppropona li jkun aktar għaqli jekk qabel ma titressaq din il-proposta sabiex tinbidel il-ġurnata tal-ġbir tal-iskart ħġieġ, ir-Regjun Għawdex għandu jitleb lill-Awtoritajiet kompetenti u responsabbli minn dan is-servizz sabiex jordnaw lill-kolletturi Għawdxin biex jiġbru l-kontenituri reċiklabbli li fihom jkun inħareġ il-ħġieġ u li kemm-il darba jinstab biss li dawn ma humiex f'pożizzjoni li jobbligaw lill-kolletturi jiġbru l-kontenituri reċiklabbli li fihom ikun inħareġ l-ħġieġ, ir-Regjun għandu jipproponi tibdil fil-ġurnata tal-ġbir tal-ħġieġ.

76.5.5 Il-membri preżenti qabblu mal-proposta u inkarigaw lis-Segretarju Eżekuttiv, is-Sur George Refalo sabiex l-ewwel jindaga dwar liema hi l-entita' responsabbli mill-ġbir tal-iskart reċiklabbli filwaqt li jktilha ittra fejn jobbligaha tordna lill-kolletturi jiġbru l-kontenituri reċiklabbli li fihom jkun inħareġ il-ħġieġ u ma jippermettux li l-kolletturi jisservew aktar bl-iskuża li għax dan ma huwiex ħġieġ u għalhekk ma jistax jinġabar separat minn mal-ħġieġ.

## **76.6 Sejha għall-impjeg part-time ta' Registratur Tribunal – Regjun Għawdex**

76.6.1 Il-President Dr Samuel Azzopardi, għarraf lill-membri preżenti li, minkejja ħafna korrispondenza mal-LESA fejn kienet tintalab tiggwida lir-Regjun Għawdex kif għandha tinħareġ is-sejha għall-Registratur tat-Tribunal fis-sens jekk hux fuq bażi ta' *part-time* kif kienet sal-lum jew *full-time*, kien biss issa li l-LESA proponiet li s-sejha għandha tinħareġ *part-time* minħabba li ġewwa Għawdex jinżammu anqas minn ħames(5) seduti fix-xahar, u dan sefħ grazzi għall-fatt li r-Registratur tat-Tribunal preżenti is-Sinjorina Georgina Gauci kienet kitbet ittra fejn infurmat kemm lir-Regjun Għawdex kif ukoll lil-LESA li kienet ħadet id-deċizzjoni li tirtira fid-9 ta' Frar 2019 milli tibqa' taqdi l-funzjonijiet ta' Registratur tat-Tribunal Regjun Għawdex u li din id-deċizzjoni kienet irriversibbli.

76.6.2 Għalhekk, wara diskussjoni fejn is-Segretarju Eżekuttiv spjega s-sejha kif kienet tfasslet sabiex eventwalment tinħareġ internament wara li r-Regjun Għawdex jingħata l-approvazzjonijiet meħtieġa kemm mid-Dipartiment għall-Gvern Lokali kif ukoll mill-*Jobsplus*, il-membri qabblu li din is-sejha għandha tinħareġ kif indikat mil-LESA fis-sens ta' fuq bażi ta' *part-time*.

## **76.7 Sejha għall-offerti għall-Pubblikazzjoni ta' Coffee-Table Book dwar Għawdex**

76.7.1 Il-President Dr Samuel Azzopardi, filwaqt li għamel aċċenn għall-ittra mibgħuta mill-AKL u li kienet issemmiet aktar kmieni fil-laqqgħa, stieden lir-Regjun Għawdex sabiex japprova jew mod ieħor il-pubblikazzjoni tas-Sejha għall-offerti għall-Pubblikazzjoni ta' *Coffee-Table Book* dwar Għawdex.

76.7.2 Wara diskussjoni interessanti fejn issemma' jekk ir-Regjun Għawdex għandux joħroġ sejha waħda li tinkludi l-fotografija u l-pubblikazzjoni tal-ktieb flimkien jew sejhiet separati għall-fotografija u oħra għall-pubblikazzjoni, mill-evalwazzjoni li saret ta' pubblikazzjonijiet simili maħruġa fil-passat minn Kunsilli Lokali ta' Għawdex, instab li jekk tinħareġ sejha waħda tkun aktar vataġġjuża finanzjarjament għar-Regjun Għawdex milli numru ta' sejhiet separati.

76.7.3 Għalhekk, ir-Regjun Għawdex qabel li għandha tinħareġ sejha waħda għall-Pubblikazzjoni ta' *Coffee-Table Book* dwar Għawdex filwaqt li inkarigaw lis-Segretarju Eżekuttiv sabiex jibda' t-tfhejjijiet neċessarji sabiex din is-sejha tinħareġ kmieni kemm jista' jkun.

## **76.8 Jum Għawdex 2018**

76.8.1 Il-President Dr Samuel Azzopardi, filwaqt li fakkar li fil-laqqgħa preċedenti r-Regjun Għawdex kien qabel li għaċ-Ċelebrazzjonijiet b'rabta ma' Jum Għawdex 2018 kien ser jittella' d-dramm 'Il-Qassis li Rebaħ' mill-*Gozo Creative Theatre Club*, stieden lis-Segretarju Eżekuttiv, is-Sur George Refalo sabiex jagħti ħarsa lejn il-programm proviżorju li tffasal sa' issa.

76.8.2 Wara li gie rrimarkat li l-bdil tas-sieġha minn dik tas-Sajf għax-Xitwa fl-aħħar weekend ta' Ottubru li nżerta' ukoll f'Jum Għawdex, għada mhux deċiża x'ser jiġri, il-membri qablu li fis-6.00p.m. għandha tinżamm il-Konċelebrazzjoni Pontifikali fil-Katidral ta' Għawdex segwita miċ-ċerimonja tat-tqegħid ta' fjuri

mal-Monument tal-Arċipriet Saverio Cassar fi Pjazza Indipendenza – It-Tokk, Victoria, Għawdex u d-Dramm 'Il-Qassis li Rebaħ' fuq il-Bastjun ta' San Mikiel ġewwa ċ-Ċittadella, Victoria, Għawdex, għal ħabta tas-7.30p.m. jew fit-8:00p.m.

76.8.3 Il-membri, filwaqt li esprimew ix-xewqa li terġa' tiġi mistiedna tippatronizza dawn iċ-Ċelebrazzjonijiet I-E.T. Marie-Louise Coleiro Preca, President tar-Repubblika ta' Malta, inkarigaw lis-Segretarju Eżekuttiv sabiex jibgħat l-istedina formali mill-aktar fis possibbli.

76.8.4 Is-Sur Franco Ciangura propona li tkun ħaġa sabieħa jekk fl-okkazzjoni tal-Ħamsa u Għoxrin(25) sena Anniversarju mit-twaqqif tal-Kunsilli Lokali, dawk is-Sindki u Kunsilliera li servew f'xi Kunsill Lokali ta' Għawdex jingħataw rikonoxximent ta' ħidmiethom mir-Regjun Għawdex u li dan jkun xieraq li jingħata fl-okkazzjoni ta' Jum Għawdex.

76.8.5 Wara diskussjoni interessanti l-membri qabblu li dan il-rikonoxximent għandu jingħata lil dawk kollha li servew f'xi wieħed mill-Kunsilli Lokali ta' Għawdex matul dan l-aħħar kwart ta' sekl u li fil-każ ta' dawk il-membri li sfortunatament ma għadhomx magħna dan għandu jingħata lill-familjari tiegħu.

76.8.6 Għalhekk, il-membri inkarigaw lis-Segretarju Eżekuttiv sabiex jiġbor l-informazzjoni mingħand il-Kunsilli Lokali kollha dwar il-membri li servew matul xi legislatura jew oħra f'xi wieħed mill-Kunsilli Lokali ta' Għawdex kif ukoll xi kwotazzjonijiet ta' *mementos* li jistgħu jingħataw f'okkazzjonijiet bħal dawn sabiex ir-Regjun Għawdex ikunu f'pożizzjoni li jiddeciedi dwar l-ordnijiet meħtieġa.

## **76.9 Proposta - Organizzazzjoni tal-Young European Orchestra 2019 ġewwa Għawdex**

76.9.1 Il-President Dr Samuel Azzopardi, filwaqt li fakkar li r-Regjun Għawdex mhux biss ipparteċipa fl-edizzjonijiet kollha tal-*Festival des Lycéens et Apprentis – European Orchestra* li saru minn kemm ilu jipparteċipa f'dan il-proġett prestiġjuż imma ukoll dejjem propona mal-organizzaturi sabiex jiġu sfruttati fondi mill-Unjoni Ewropea taħt xi programm partikulari bit-tama li fil-futur l-istess Festival jibda jiġi organizzat ukoll fir-Regjuni parteċipanti inkluż ġewwa Għawdex, bi pjaċir ħabbar li l-organizzaturi tal-Proġett *Youth European Orchestra* tar-Regjun ta' *Aquitaine* fi Franza kienu stiednu lill-membri parteċipanti l-oħra fosthom Għawdex sabiex jaraw jekk humiex interessati jew mod ieħor li jorganizzaw dan il-proġett is-sena d-dieħla fir-Regjun tagħhom minħabba li fl-aħħar edizzjoni, il-Proġett kien ikkwalifika għall-Fondi tal-Unjoni Ewropea taħt il-Programm Erasmus + li fost oħrajn jirrikjedi skambju ta' żgħażaġħ mill-pajjiżi parteċipanti, u minħabba li teżisti l-biża' li l-edizzjoni li jmiss tista' ma tinżammx f'Bordeaux kif dejjem sar s'issa jew saħansitra li l-istess proġett irid jinżamm bil-fors f'xi pajjiż parteċipant ukoll, l-organizzaturi talbu lir-Regjuni parteċipanti sabiex jevalwaw din il-proposta.

76.9.2 Wara diskussjoni interessanti fejn, minbarra li ssemew numru ta' dati li fihom jista' jinżamm dan il-Festival, il-President Dr Samuel Azzopardi spjega l-fatt li dan il-Proġett dejjem jinżamm f'Mejju minħabba li hu marbut ma' Jum l-Ewropa, ir-Regjun Għawdex qabel li, ġaladarba l-organizzatur jingħata l-fondi kollha relatati mal-proġett, ir-Regjun Għawdex għandu jtella' dan il-proġett is-sena d-dieħla. Fuq suġġeriment tas-Segretarju Eżekuttiv, is-Sur George Refalo, il-membri qabblu li l-ewwel data preferita meta jista' jittella' dan il-Festival ġewwa Għawdex jew is-sena d-dieħla jew ta' kull sena, għandha preferibilmment tkun lejn l-aħħar ta' Ottubru sabiex ikun parti miċ-Ċelebrazzjonijiet ta' Jum Għawdex 2019 sabiex jiġu frankati ħafna spejjeż, u li jekk din il-proposta ma tkunx possibbli minħabba li dan il-Proġett hu marbut ma' Jum l-Ewropa, ir-Regjun Għawdex jtella' dan il-proġett f'Mejju 2019.

76.9.3 Għaldaqstant, il-membri inkarigaw lis-Segretarju Eżekuttiv sabiex jikkomunika mal-*Lead Partner* tal-Proġett, ir-Regjun ta' *Aquitaine* fi Franza li dejjem organizzaw dan il-proġett huma biss, kemm bl-interess tar-Regjun Għawdex li jtella' dan il-Festival is-sena d-dieħla, kif ukoll il-preferenzi tad-dati kif maqbula għall-attenzjoni tagħhom ġaladarba qegħdin jimlew l-applikazzjoni tal-Proġett taħt il-Programm Erasmus + li kif jidher mill-korrispondenza li għada ser tinqara aktar tard, ser tagħlaq nhar it-Tnejn 4 ta' Ottubru 2018.

## **76.10 Korrispondenza**

Tressqet Korrispondenza mingħand:

76.10.1 Stqarrija mill-Assoċjazzjoni Kunsilli Lokali(AKL) fejn tħabbar li flimkien mad-Divizjoni għall-Gvern Lokali u l-Istitut Edukattiv *Idea Leadership & Management Institute(ILMI)* ser jikkollaboraw flimkien biex ifasslu programm fuq livell MQF 7, M.Sc. *Programme in Governance* u li dan ser ikun miftuħ kemm għall-ħaddiema kif ukoll għall-membri eletti tal-Kunsilli Lokali u li ser ikun ukoll parti finanzjat mill-AKL u mid-Divizjoni għall-Gvern Lokali – Ir-Reġjun innota il-kontenut.

76.10.2 *E-mail* mibgħuta mis-CEO tal-*Gozo Tourism Association(GTA)* fejn qiegħed jitlob laqgħa mar-Reġjun u Uffiċċjali tal-Wasteserv sabiex jiġu diskussi s-sitwazzjoni preżenti tal-ġbir ta' skart kif ukoll proposti li jimmitigaw il-problemi li jeżistu - Ir-Reġjun innota il-kontenut filwaqt li l-President Dr Samuel Azzopardi enfasizza lill-membri sabiex jattendu.

76.10.3 Ċirkulari Numru 5/2018 datata 26 ta' Lulju 2018 u maħruġa mid-Dipartiment għall-Gvern Lokali dwar Konsultazzjoni tal-ERA mal-Imsieħba Soċjali fuq Studji dwar l-Impatt fuq l-Istorbju Ambjentali fejn il-Kunsilli Lokali qegħdin jiġu mitluba jissottomettu l-proposti tagħhom dwar din il-materja - Ir-Reġjun innota il-kontenut.

76.10.4 *E-mail* mibgħuta mill-Onorevoli Ministru għal Għawdex Dr Justyne Caruana b'referenza għall-ittra mibgħuta mir-Reġjun Għawdex lill-Onor. Dr Justyne Caruana Ministru għal Għawdex, fejn tistieden lir-Reġjun Għawdex jintalab jidentifika u jipproponi postijiet madwar Għawdex li jkunu jistgħu jserrvu ta' *Depots* Temporari għall-ġbir ta' skart matul il-*weekends* – Wara diskussjoni interessanti fejn bla dubju issemma' l-*Amenity Site* f'Tal-Kus li diġà kien hemm qbil dwarha fil-Laqgħa meta giet diskussa din il-materja, il-membri qabblu li galadarba dan il-post irid ikun wieħed f'post li jintlaħaq mill-Maltin u barranin li jkunu ser iħallu lil Għawdex, dan il-post għandu jkun fuq il-*parking* tal-Gozo Channel fl-Imġarr. Il-membri qabblu ukoll li din il-proposta għandha tiġi diskussa fil-Laqgħa li ntalbet mill-GTA aktar kmieni sabiex ir-Reġjun ikun f'pożizzjoni li jieħu deċiżjoni aktar furmata.

76.10.5 *E-mail* u Ċirkulari AKL 2018/102 mibgħuta mill-Assoċjazzjoni tal-Kunsilli Lokali(AKL) datata 30 ta' Awwissu 2018, fejn tistieden lill-Kunsilli Lokali jippartecipaw fl-*Access City Award 2019* li ser jingħata mill-*European Commission* u l-*European Forum of Disabilities* f'Ċerimonja apposta li din is-sena ser tinzamm fi Brussel, il-Belġju fl-4 ta' Dicembru 2018 - Ir-Reġjun innota il-kontenut.

76.10.6 *E-mail* u Ċirkulari AKL 2018/103 mibgħuta mill-Assoċjazzjoni tal-Kunsilli Lokali(AKL) datata 31 ta' Awwissu 2018, fejn tinforma lis-Sindki li għal nhar is-Sibt 27 ta' Ottubru 2018 hemm pjanata Laqgħa li kemm-il darba tilhaq tiġi ppubblikata l-*White Paper* fuq l-Emendi fil-Liġi, din il-laqgħa tinbidel għal waħda plenarja li għaliha jkunu jistgħu jattendu ukoll il-Kunsilliera - Ir-Reġjun innota il-kontenut filwaqt li l-President Dr Samuel Azzopardi enfasizza lill-membri sabiex jattendu u bla bżonn ma jfallux laqgħat bħal dawn.

76.10.7 *E-mail* u Ċirkulari AKL 2018/104 mibgħuta mill-Assoċjazzjoni tal-Kunsilli Lokali(AKL) datata 3 ta' Settembru 2018, fejn tħabbar li bħala waħda mill-ħafna attivitajiet li l-istess Assoċjazzjoni qegħda torganizza f'għeluq il-ħamsa u għoxrin(25) sena Anniversarju ta' Gvern Lokali, ser tkun inizzjattiva ta' għoti ta' demm nhar il-Ħadd 28 ta' Ottubru 2018 - Ir-Reġjun innota il-kontenut filwaqt li l-President Dr Samuel Azzopardi enfasizza lill-membri sabiex jippartecipaw allavolja dak inhar hu Jum Għawdex.

76.10.8 Ċirkulari Numru 7/2018 datata 4 ta' Settembru 2018 u maħruġa mid-Dipartiment għall-Gvern Lokali bħala kjarifika għal Ċirkulari Numru 19/2016 li kienet titratta sħubija fil-*Local Action Groups(LAG's)* - Ir-Reġjun innota il-kontenut.

76.10.9 *E-mail* datata 7 ta' Settembru 2018 u mibgħuta mill-*European Union Programmes Agency(EUPA)* ta' Malta fejn tgħarraf li l-applikazzjonijiet għall-proġetti taħt il-Program Erasmus+ kienu jgħalqu l-Ħamis, 4 ta' Ottubru 2018 - Ir-Reġjun innota il-kontenut filwaqt li l-President Dr Samuel Azzopardi fakkar li kien diġà sar aċċenn għal din l-email meta kienet qegħda tiġi diskussa l-proposta għall-organizzazzjoni tal-*Young European Orchestra 2019* ġewwa Għawdex.

76.10.10 Ċirkulari Numru 8/2018 datata 18 ta' Settembru 2018 u maħruġa mid-Dipartiment għall-Gvern Lokali fejn tfakkar x'inhuma r-responsabbiltajiet ta' kull Kunsill Lokali fir-rigward tar-Regolamenti dwar l-Ippakkjar u l-Iskart tal-Ippakkjar fil-Maniġġjar tal-Iskart(L.S.549,43) - Ir-Reġjun innota il-kontenut.

76.10.11 *E-mail* u Stedina lill-Kunsilli Lokali ta' Għawdex mibgħuta mis-Segretarjat Parlamentari għall-Fondi Ewropej u Djalogu Soċjali sabiex jattendu għal-Laqqgħa dwar l-INSULER – *Towards a common framework and platform for the formulation and implementation fo a digitisation strategy in EU Islands* li ser tinzamm ġewwa l-Ministeru għal Għawdex nhar il-Ħamis, 27 tja' Settembru 2018 - Ir-Reġjun innota il-kontenut filwaqt li nstab li ħafna membri ma kienux disponibbli li jattendu u għalhekk kien hemm qbil li l-organizzaturi jiġu nformati li jkun aħjar jekk tinstab data oħra meta l-maġġoranza tal-membri tar-Reġjun ikunu jistgħu jattendu.

76.10.11 Proposti Baġit 2019 imressqa mill-Assoċjazzjoni ta' Ħaddiema Għawdxin li Jaħdmu Malta - Ir-Reġjun innota il-kontenut

76.10.12 Stqarrija għall-istampa maħruġa mill-Assoċjazzjoni ta' Ħaddiema Għawdxin li Jaħdmu Malta dwar it-turija ta' nuqqas ta' solidarjetà mal-Ħaddiema Għawdxin li intweriet wara li ġew rapurtati fil-midja il-Proposti Baġit 2019 imressqa mill-istess Assoċjazzjoni - Ir-Reġjun innota il-kontenut

### **76.11 Approvazzjoni tal-Pagamenti**

76.11.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati għall-approvazzjoni jew mod ieħor tar-Reġjun Għawdex.

76.11.2 Wara l-ispijega sodisfaċenti li ngħatat mis-Segretarju Eżekuttiv fejn ġie imfisser kull ħlas rispettiv, ir-Reġjun Għawdex approva l-iskeda tal-pagamenti magħmula numru 63, kif ukoll l-iskeda tal-pagamenti numru 64 li jammontaw għal €6,080.88ċ u €97,491.17ċ rispettivament, kif annessi mal-minuti.

### **76.12 Materji Oħra**

76.12.1 Is-Segretarju Eżekuttiv talab li jkun jista' jressaq għall-approvazzjoni jew mod ieħor tar-Reġjun applikazzjoni sabiex 96 siegħa mill-*Vacation Leave* tiegħu għas-sena 2018 jiġu trasferiti għas-sena 2019 peress li skont il-*Public Service Management Code*(PSMC) hija rikjesta l-approvazzjoni tar-Reġjun qabel ma jirratifikaha id-Direttur għall-Gvern Lokali.

Wara li s-Segretarju Eżekuttiv spjega kif mhux ħa jirnexxilu jieħu l-*Vacation Leave* kollu li hu intitolat għalih fl-2018 minħabba li hu obligat jutilizza l-ewwel dak il-*Leave* imħolli mis-sena preċedenti, kif ukoll minħabba l-volum ta' xogħol li għandu, il-membri approvaw l-applikazzjonijiet mressqa mis-Segretarju Eżekuttiv.

### **76.13 Tmiem tal-laqqgħa u data tas-seduta li jmiss.**

76.13.1 Il-laqqgħa ntemmet fit-8.45p.m. u giet aġġornata għal nhar it-Tnejn, 22 ta' Ottubru, 2018 fis-7.15 ta' filgħaxija.

IFFIRMATA

IFFIRMATA

---

Dr. Samuel Azzopardi  
President

---

George Refalo  
Segretarju Eżekuttiv